

श्रीः

श्रीमते निगमान्तमहादेशिकाय नमः
श्रीमान् वेङ्कटनाथार्यः कवितार्किककेसरी।
वेदान्ताचार्यवर्यो मे सन्निधत्तां सदा हृदि॥

श्रीशङ्कराचार्य विरचितं
॥ श्रीरङ्गनाथाष्टकम् ॥

This document has been prepared by*

Sunder Kidambi

with the blessings of

श्री रङ्गरामानुज महादेशिकन्

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font. Our sincere thanks to Sri. Sundar Varadarajan of Chennai for proofreading this text.

श्रीः

॥ श्रीरङ्गनाथाष्टकम् ॥

आनन्दरूपे निजबोधरूपे ब्रह्मस्वरूपे श्रुतिमूर्तिरूपे।
शशाङ्करूपे रमणीयरूपे श्रीरङ्गरूपे रमतां मनो मे ॥ १ ॥

कावेरितीरे करुणा विलीले मन्दारमूले धृत चारुकेले।
दैत्यान्तकालेऽखिल लोकलीले श्रीरङ्गलीले रमतां मनो मे ॥ २ ॥

लक्ष्मीनिवासे जगतां निवासे हृत्पद्मवासे रविबिम्बवासे।
कृपानिवासे गुणवृन्दवासे श्रीरङ्गवासे रमतां मनो मे ॥ ३ ॥

ब्रह्मादिवन्दो जगदेकवन्दो मुकुन्दवन्दो सुरनाथवन्दो।
व्यासादिवन्दो सनकादिवन्दो श्रीरङ्गवन्दो रमतां मनो मे ॥ ४ ॥

ब्रह्मादिराजे गरुडादिराजे वैकुण्ठराजे सुरराजराजे।
त्रैलोक्यराजेऽखिल लोकराजे श्रीरङ्गराजे रमतां मनो मे ॥ ५ ॥

अमोघमुद्रे परिपूर्णनिद्रे श्रीयोगनिद्रे ससमुद्रनिद्रे।
श्रितैक भद्रे जगदेकनिद्रे श्रीरङ्गभद्रे रमतां मनो मे ॥ ६ ॥

सचित्रशायी भुजगेन्द्रशायी नन्दाङ्गशायी कमलाङ्गशायी।
क्षीराब्धिशायी वटपत्रशायी श्रीरङ्गशायी रमतां मनो मे ॥ ७ ॥

इदं हि रङ्गं त्यजतामिहाङ्गं पुनर्नशाङ्गं यदि शाङ्गमेति।
पाणौ रथाङ्गं चरणेषु काङ्गं याने विहङ्गं शयने भुजङ्गम् ॥ ८ ॥

रङ्गनाथाष्टकं पुण्यं प्रातरुत्थाय यः पठेत्।
सर्वान् कामानवाप्नोति रङ्गिसायुज्यमाप्नुयात् ॥ ९ ॥

॥ इति श्रीरङ्गनाथाष्टकम् समाप्तम् ॥